

تحریک پاکستان کے اہم رہنماء اور بلوچستان

ڈاکٹر انعام الحق کوثر*

بر صیر پاک و ہند میں مسلمانوں کی حکومت اگریزوں کے بر صیر پر قبضے تک برقرار رہی۔ چونکہ اگریزوں نے حکومت مسلمانوں سے حاصل کی تھی لہذا وہ مسلمانوں کو اپنا دشمن تصور کرتے تھے۔ اگریزوں نے اپنے قدم جانے کے بعد اس امر کی بھر پور کوشش کی کہ انہیں زندگی کے تمام شعبوں میں کمزور اور غیر موثر کر دیا جائے۔ لہذا انہوں نے ہندوؤں کو زندگی کے تمام شعبوں میں ترجیح دی۔ جس سے مسلمانوں میں شدید احساسِ محرومی پیدا ہوا۔

۱۹۰۶ء میں مسلم لیگ کے قیام تک ہندو مسلم اتحاد کی کمی کوششیں ہوئیں جو ناکام ثابت ہوئیں۔ ۱۹۲۷ء میں قائدِ عظم نے ہندو مسلم مفاہمت کی خاطر ایک نہایت اہم کوشش کی۔ جس کے پیش نظر دہلی میں مسلمان قائدین کی ایک کانفرنس بلائی گئی۔ جس نے قائدِ عظم کی صدارت میں تجاوزیں دہلی مرتب و منظور کیں۔ ان میں سے ایک تجویز یہ تھی کہ صوبہ سرحد اور بلوچستان میں اسی قسم کی اصلاحات نافذ کی جائیں جیسی دیگر صوبوں میں کی گئی ہیں۔

جب کہ پنڈت جواہر لال نہرو کے والد پنڈت موتی لال نہرو کی صدارت میں جو کمیٹی کا گرس نے مقرر کی تھی۔ اس نے نہرو پورٹ میں بھی سرحد اور بلوچستان کو صوبائی درجہ دینے پر زور دیا۔ اس کے بالمقابل قائدِ عظم نے مارچ ۱۹۲۹ء کے آخری یخت میں دہلی میں آل پارٹیز مسلم کانفرنس کا ایک اجلاس بلاکر مسلمانوں کے حقوق کے تسلی بخش تحفظ کی خاطر وہ قرارداد منظور کی ہے۔ قائدِ عظم کے چودہ نکات کہا جاتا ہے۔

۱۹۳۶ء میں جب قائدِ عظم سنیل مسلم لیگ کے ممبر تھے تو انہوں نے میر غلام بیگ نیرنگ پر زور دیا کہ وہ بلوچستان کیلئے صوبائی خود مختاری کی قرارداد پیش کریں۔ اس وقت تک بلوچستان میں مسلم

لیگ قائم نہیں ہوئی تھی اور نہ ہی قائدِ اعظم بہاں تشریف لائے تھے۔ تاہم ان کے اس خیال سے یہ ضرور پتا چلا ہے کہ وہ بلوچستان کیلئے بھی اتنے ہی فکرمند تھے جتنے دوسرے صوبوں کیلئے۔ اس کے تھوڑے عرصے بعد ہی دو اصحابِ مظہر پر آئے جنہوں نے بہاں مسلم لیگ کے قیام کے لیے راہ ہموار کر دی۔ ان میں سے ایک تھے خان قلات میر احمد یار خان اور دوسرے قاضی محمد عیسیٰ تھے۔

۱۹۳۷ء میں آل انڈیا مسلم لیگ کی سالانہ کانفرنس لکھنو میں منعقد ہوئی۔ جس میں قائدِ اعظم محمد علی جناح، فضل حن، سرکندر حیات خاں اور اسی پائے کی دوسری لیگی خصیات نے شرکت کی۔ لکھنو کانفرنس میں بلوچستان کے ایک نمائندے نے بھی شرکت کی۔ اور مسلم لیگ کے پلیٹ فارم سے بلوچستان کی صوبائی خود مختاری کے سلسلے میں قرارداد منظور کی گئی۔

بلوچستان میں تحریک پاکستان کی سرگرمیوں کے فروغ میں آل انڈیا مسلم لیگ کے چند رہنماؤں کی خدمات ناقابل فراموش ہیں۔ ان رہنماؤں میں مولانا ظفر علی خان، نواب لیاقت علی خان، مولانا حامد بدایوی، نواب یہاودی رجگ، مولانا غلام فرید سیالکوٹی، لیڈی ہارون، سردار عبدالرب نشتر، راجہ صاحب محمود آباد، چودھری ثقیق الزماں اور محترمہ فاطمہ جناح قابل ذکر ہیں۔

سیاست کے سمندر میں جن موتیوں سے روایتیں قائم تھیں وہ ناپید ہو چکی ہیں۔ ۲۔ اب نعلیٰ ہجنے اپنی نمائشی آب و تاب سے لوگوں کو محصور کر رہے ہیں۔ ان موتیوں میں سے ایک نواب زادہ لیاقت علی خان تھے جو ۱۸۹۵ء میں ضلع کرناں (مشرقی پنجاب انڈیا) میں پیدا ہوئے۔

۱۹۵۱ء کو جہانگیر پارک کراچی میں خطاب کرتے ہوئے فرمایا "مرے پاس نہ دولت ہے نہ روپیہ صرف ایک جان ہے جو قوم کے لئے اس کی کچی خدمت کے لئے وقف کر دی ہے۔ میں یقین دلاتا ہوں کہ جب بھی پاکستان کے لئے خون دینے کا وقت آیا گا تو لیاقت کا خون عوام کے خون میں شامل ہو گا۔"

دو ماہ بعد ۱۶ اکتوبر ۱۹۵۱ء کو نواب زادہ لیاقت علی خان کو راولپنڈی میں ایک جلسہ عام میں شہید کر دیا گیا۔

ابتدا میں وہ ڈیموکریٹک پارٹی کے لیڈر تھے ۱۹۲۳ء میں مسلم لیگ میں شامل ہوئے اور ۱۹۳۶ء میں وہ آل انڈیا مسلم لیگ کے جزل یکریٹری بنے۔

جون ۱۹۳۹ء میں بلوچستان مسلم لیگ کی کانفرنس کوئٹہ میں منعقد ہوئی۔ اس سلسلے میں شہید ملت

لیاقت علی خاں نے نواب صدیق علی خاں سالار عظیم آل اثڑیا مسلم لیگ نیشنل گارڈ کو دہلی سے ایک خط، مورخ ۲۷ مئی ۱۹۳۹ء میں تحریر فرمایا تھا۔^۳

”بلوچستان بھی ایسا ہی اہم صوبہ ہے جیسا صوبہ سرحد ہے۔ کانگریس نے یہاں بھی ریشد دو ایام شروع کر دی ہیں۔ مگر بلوچستان میں حالات بفضلہ بہت امید افرا ہیں۔ قاضی محمد عیسیٰ صاحب بیرون رکیں پشین مسٹر جناح کے بفضلہ کہنے سے بڑی سرگزی کے ساتھ کام کر رہے ہیں۔ اب بلوچستان کے بہت سے سردار بھی ان کے ساتھ ہو گئے ہیں۔ وہ کوئی میں ۱۰-۱۱ الجون کو بلوچستان کی پروانش کا نفرنس کر رہے ہیں اور ان کی خواہش ہے کہ اس اجلاس میں آپ حضرات کا وفد بھی شرکت کرے۔ تا کہ آپ کے ذریعہ لیگ کی ترتیم کے ضوابط اور مقاصد کا انہیں علم ہو جائے اور نیز آپ حضرات کی موجودگی سے بلوچستان کے مسلمانوں میں جوش اور ولہ پیدا ہو جائے۔“

آپ یہ کوشش فرمائیں کہ وفد کے تمام ارکان آپ کے ساتھ جائیں لیکن اگر کسی صاحب کو کوئی مجبوری ہو تو انہیں چھوڑ دیں۔ مجھے امید ہے کہ بلوچستان سے اس قدر قریب پہنچنے کے بعد آپ اہل بلوچستان کو اپنی وہاں موجودگی سے محروم نہ فرمائیں گے۔ میں نے اس سلسلہ میں حاجی سینہ عبد اللہ ہارون کو بھی لکھا ہے۔ انہوں نے غالباً آپ سے اس کا تذکرہ کیا ہو گا۔

مناسب یہ ہے کہ آپ حضرات کا نفرنس کی تاریخوں سے قبل بلوچستان پہنچ جائیں اور وہاں بھی دورہ فرمائیں۔ آپ کے دورے کے اثر سے کا نفرنس بھی زیادہ کامیاب ہو جائے گی۔

نیز کوئی کام موسم بھی آج کل بہت خوبگوار ہو گا۔ اگر آپ حضرات پانچ سات روز اس علاقہ میں رہیں گے تو اس طویل سفر اور دورے کی تکلیف بھی رفع ہو جائے گی۔

مکر آنکہ آپ ازراہ کرم اپنے اور نیز اپنے رفقاء کے ارادے سے مجھے بذریعہ تاریخ فرمائیں تا کہ میں قاضی محمد عیسیٰ صاحب کو لکھ دوں اور نیز آپ بھی پڑے ذیل پر اپنے پہنچنے کی تاریخ اور ان حضرات کے ناموں سے جو آپ کے ساتھ بلوچستان جائیں فوراً اطلاع دیں۔

پتہ: قاضی محمد عیسیٰ بیرون راست لا
نیاز کیش

لیاقت علی خاں
پشین بلوچستان

نواب زادہ لیاقت علی خاں نے مرکزی اسمبلی کے کم مارچ ۱۹۳۳ء کے اجلاس میں بلوچستان کو آئینے اصلاحات دیئے جانے کا ریزویشن پیش کرتے ہوئے ایک طویل تقریر کی۔ جس کا خلاصہ حسب ذیل ہے۔

بلوچستان کو انگریزی حکومت کے ماتحت آئے ساٹھ ستر سال ہو گئے ہیں۔ یہ برش بلوچستان کی ایڈنٹریشن پر سیاہ حصہ ہے کہ اتنا عرصہ گزرنے کے باوجود وہاں ابتدائی اصلاحات تک تاذد نہیں ہیں۔ وہاں ڈسٹرکٹ بورڈ نہیں ہیں اور نہ ہی جانتے ہیں کہ ڈسٹرکٹ بورڈ کیا ہوتے ہیں۔ کوئی شہر کی آبادی ۳۵ ہزار افراد پر مشتمل ہے اور چھاؤنی کے باشندوں کو ملا کر یہ آبادی ۴۰ ہزار تک پہنچ جاتی ہے۔ اتنی آبادی کے شہر کو اپنی منتخب میونیپل کمیٹی تک رسائی حاصل نہیں ہے۔ یہی حال دوسرے شہری حقوق کا ہے۔ ۱۹۴۵ء سے کوئی میں سول جوڈیشل عدالتیں قائم ہیں اور میری اطلاع کے مطابق ان عدالتوں کے آفیشل جوہری محیثی سکنگ جارج شم قیصر ہند کے نمائندوں کی حیثیت سے مقدمات کا فیصلہ کرتے ہیں خود قانون سے واقف نہیں۔ سراولف کیروفارن سکرٹری نے مداخلت کرتے ہوئے کہا کہ میں ان میں سے ایک تھا..... نوابزادہ صاحب نے کہا بارہ میں سے صرف چار ایسے ہیں جو تھوڑا بہت قانون جانتے ہیں۔ چونکہ میرے دوست نے مداخلت کی ہے۔ اس لئے اب جو میں نہیں کہنا چاہتا تھا وہ بھی کہوں گا۔ اس صوبے کے سب سے بڑے نج کی سروں بک خانہ قابلیت میں ”نامعلوم“ لکھا ہوا ہے۔ میں اس امر کا اظہار کرنا چاہتا تھا لیکن میرے آزیبل دوست فارن سکرٹری نے مداخلت کر کے مجھے اشتغال دلایا ہے۔ اس لئے میں نے اس بات کا اظہار کیا ہے۔ وگرنہ میں اس کو پسند نہیں کرتا کہ شخصی طور پر کسی کا یہاں ذکر کروں۔

جرگ سٹم کے متعلق نوابزادہ صاحب نے کہا کہ جرگ کے ممبر نامزد کیے جاتے ہیں۔ ان میں سے اکثر ان پڑھ ہوتے ہیں۔ یہاں تک کہ اپنے دستخط بھی نہیں کر سکتے اور فیصلوں پر انگوٹھا لگاتے ہیں۔ ان میں سے بعض ایسے بھی ہوتے ہیں جو کسی اچھی شہرت کے مالک نہیں ہوتے۔ جرگ سٹم سمیت ایسے لوگ مزاۓ موت تک دینے کا اختیار رکھتے ہیں (سراولف کیرو نے پھر مداخلت کرتے ہوئے کہا کہ جرگ کے ممبران ۱۳ سال تک سزا کا فیصلہ دے سکتے ہیں موت کا نہیں) اس پر نوابزادہ صاحب نے کہا یہ اس سے بدتر ہے۔

نوابزادہ لیاقت علی خان نے اپنی تقریر کو ختم کرتے ہوئے اسکی کے ممبروں سے ایک کی کہ چونکہ اس ایوان میں بلوچستان کی کوئی نمائندگی نہیں ہے۔ اس لئے وہ سب اس مطالبے کی تائید کریں۔ حکومت سے مخاطب ہوتے ہوئے آپ نے کہا کہ حکومت کا دعویٰ ہے کہ وہ آزادی کے تحفظ

کے لیے یہ لڑائی (دوسری عالمگیر جنگ) لا رہی ہے۔ چنانچہ اس سے کہوں گا کہ خدا کے لئے اس دعویٰ کو پہلے اپنے گھر میں عملی جامہ پہنا کیں۔

نواب زادہ لیاقت علی خاں نے کم مارچ ۱۹۴۳ء کو مرکزی اسمبلی میں جو قرارداد پیش کی تھی (کہ بلوچستان کو آئینی اصلاحات دی جائیں) اسے ۳ مارچ کو بحث کے بعد اسمبلی نے منظور کر لیا تھا۔ اس تجویز میں حکومت سے مطالبہ کیا گیا تھا کہ ایک ایسی کمیٹی مقرر کی جائے جس میں مرکزی اسمبلی (مجلس ساز) کے منتخب اراکین کی اکثریت ہو اور یہ کمیٹی ویسی ہی اصلاحات کی سفارش کرے جو دوسرے صوبوں میں رائج ہیں۔ سراولف کیرو (فارن سیکرٹری) نے اس قرارداد کی مخالفت کی تھی۔ انہوں نے اس معاملہ میں حکومت برطانیہ کا یہ نظریہ بیان کیا تھا کہ قبائل کو قبائل کی حیثیت سے انہی کی روایات اور طور طریق کے مطابق خود اختیاری دی جائے۔ انہیں وہ جمہوری طریقہ حکومت جو ہندوستان کے دوسرے صوبوں میں رائج ہے اختیار کرنے پر مجبور نہ کیا جائے۔ سراولف نے گورنمنٹ کی اس خواہش کا ذکر کرنے کے بعد کہ پختانوں اور بلوچوں کو مستقبل کے ہند میں کوئی مناسب جگہ دی جائے، اپنی رائے کا اظہار کیا کہ ان کے نزدیک یہ ممکن نہیں کہ قبائلی علاقوں میں جن میں سے بعض ایکی برطانوی تجسس اور تصرف میں نہیں ہیں، انتخابی طریقہ رائج کیا جائے۔ کیونکہ بلوچستان کی وہی حیثیت ہے جو وزیرستان کی ہے اور ان کے خیال میں ایوان کی کوئی پارٹی موید نہیں ہو سکتی کہ وزیرستان میں نیا ہتی طریقہ رائج کیا جائے۔

جو لاری ۱۹۴۰ء کو کوئی میں بلوچستان مسلم لیگ کا سالانہ اجلاس منعقد ہوا، جس میں قائد اعظم تشریف نہیں لا سکے۔ لہذا نواب زادہ لیاقت علی خاں نے صدارت کی جو کوئی پہنچ چکے تھے۔ انہوں نے بلوچستان اور پاکستان کے بارے میں اپنے خیالات کا اظہار کیا۔

۱۹۴۶ء کے انتخابات میں بلوچستان کے طلباء کے کمی دستوں نے ہر صوبے میں پہنچ کر مسلم لیگ کے لئے کام کیا۔ شہید ملت لیاقت علی خاں بلوچستان کے طلباء کے اس کام سے بہت خوش ہوئے اور انہوں نے ستائش ان الفاظ میں کی۔

”آپ نے ثابت کر دکھایا ہے کہ بلوچستان سیاسی اعتبار سے ہندوستان کے دیگر صوبوں سے کم تر نہیں۔ جائے خدا حافظ اور اپنے صوبے میں کام کیجئے۔ اللہ ہمارے ساتھ ہے۔“

مولانا ظفر علی خاں برعظم جنوبی ایشیا کی ان چند عظیم المرتبت ہستیوں اور ہمہ گیر شخصیتوں میں سے ہیں جنہوں نے اس خط ارضی کی تاریخ کے ایک نازک ترین دور میں آنکھ کھوئی۔ زندگی کے ہنگاموں میں بھر پور حصہ لیا۔^۵ اور اپنے خون جگر سے اپنے عہد کی داستان خونچکان میں رنگ عمل بھرا۔ مولانا ظفر علی خاں ایک فرد نہیں تھے بلکہ اپنی ذات میں ایک ادارہ تھے۔ ایک قوم، مجبور اور حکوم قوم کے رہنا اور ایک عہد کی تاریخ تھے۔ ان کی ذات میں سیکھوں ہنگاموں نے پورش پائی۔ میسوں تحریکوں نے جنم لیا اور جہاد آزادی کو منزل مراد تک پہنچایا۔ مولانا ظفر علی خاں نے سیاست، صحافت اور شعر و ادب میں کارہائے نمایاں سراجات حاصل کیے۔

مولانا ظفر علی خاں^۶ موضع مہر تھہ ضلع سیالکوٹ میں ۲۷ ذی قعدہ ۱۲۹۰ھ بہ طابق ۱۸۷۳ء کو مولوی سراج الدین احمد کے گھر پیدا ہوئے۔ ابتدائی تعلیم گھر میں نور پھر منش ہائی سکول وزیر آباد میں ہوتی۔ ہائی سکول کی تعلیم سے فراغت کے بعد انہوں نے علی گڑھ یونیورسٹی میں داخلہ لے لیا اور اسی یونیورسٹی سے انہوں نے بی اے کا امتحان اچھے نمبروں سے پاس کیا۔

مولانا ظفر علی خاں کی سیاسی شعور کی تکمیل میں چھ شخصیتوں نے بھر پور حصہ لیا اور ساتوں چیز بین القوای سیاسی حالات تھے۔ جن شخصیتوں کا ہم نے سطور بالا میں اشارہ کیا ہے وہ حسب ذیل ہے۔

- ۱۔ مولوی سراج الدین احمد ۱۸۵۲ء تا ۱۹۰۹ء۔
- ۲۔ سر سید احمد خاں ۱۸۱۷ء تا ۱۸۹۸ء۔
- ۳۔ علامہ شبیل نعمانی ۱۸۵۷ء تا ۱۹۱۳ء۔
- ۴۔ مولوی عزیز مرزا ۱۸۳۷ء تا ۱۹۰۶ء۔
- ۵۔ سید جمال الدین افغانی ۱۸۳۸ء تا ۱۸۹۸ء۔
- ۶۔ سر عبداللہ پاروں ۱۸۷۲ء تا ۱۹۳۲ء۔

مولانا کی وابستگی بلوچستان سے ۱۹۳۱-۳۲ء سے بلوچستان کا نفرنس منعقدہ جیکب آباد اور حیدر آباد سے شروع ہو چکی تھی۔ مولانا ظفر علی خاں ۲۸ جولائی ۱۹۳۹ء میں بلوچستان کے دورہ پر تشریف لائے۔ شیشن پر مسلمانوں کے ایک بڑے مجمع نے آپ کا پروجوش استقبال کیا۔ خاکساروں نے بیڈ کے ساتھ مولانا کو سلامی دی۔ شیشن سے جلوں کی صورت میں آپ کو مسلم لیک کے دفتر میں لایا گیا۔

جلوس ۲۳ موڑوں پر مشتمل تھا۔ مسلم لیگ کے دفتر کے سامنے آپ نے پرٹاک خیر مقدم کا شکریہ ادا کرتے ہوئے کہا، کہ وہ پہلی دفعہ کوئی آئے ہیں۔ انہوں نے تھا زرزلہ عظیم سے کوئی تباہ ہو گیا ہے۔ لیکن آج وہ اس کو خیر آباد دیکھ رہے ہیں۔ یہی حال امت مسلمہ کا ہے۔ اس کا شیرازہ منتشر ہو سکتا ہے۔ لیکن تباہ و بر باد نہیں ہو سکتا۔ یہ وقت کی نیک فعال ہے کہ یہاں مسلمان ایک جتنڈے کے نیچے جمع ہو گئے ہیں انہوں نے اس پرٹاک خیر مقدم کیلئے حاضرین کا شکریہ ادا کیا۔

بعد ازاں مولانا ظفر علی خاں نے کوئی میں جلسہ عام سے خطاب کرتے ہوئے فرمایا۔^۸

”میں بلوچستان میں پہلی دفعہ آیا ہوں۔ یہی وہ خط ہے جہاں سے اسلام پہلے ہندوستان میں آیا۔ مسلمانوں ہند کی دو پالیسیاں ہیں۔ اندروںی پالیسی اور خارجہ پالیسی۔ ان کی خارجہ پالیسی مسلمانوں عالم کے ساتھ تعلق رکھتی ہے۔ ہندوستان سے باہر کے مسلمانوں پر اگر کوئی تکلیف آئے تو اس تکلیف کو دور کرنے کیلئے جدوجہد کرنا ہم ہندی مسلمانوں کا فرض ہے۔ یہی وجہ ہے کہ جب کبھی ترکوں، عربوں، ایرانیوں وغیرہ پر تکلیف کے دن آئے ہیں تو مسلمانوں ہند نے ان کی تکلیف پر انتہائی بے چینی اور اضطراب کا اظہار کیا ہے۔ مسلمان خواہ مشرق کے ہوں یا مغرب کے، سب آپس میں بھائی بھائی ہیں اور ایک دوسرے کے رخ و راحت میں شریک ہیں۔ ہماری اندروںی پالیسی ہندوستان سے تعلق رکھتی ہے۔ اس کے فلاج و بہبود کیلئے مسلمانوں نے بڑا کام کیا۔ بڑی قربانیاں دیں۔ فیڈریشن کا ذکر کرتے ہوئے انہوں نے کہا کہ مسلمان اس کو قبول کرنے کیلئے تیار نہیں ہیں۔ چونکہ تعلق آپ نے فرمایا کہ اس کے ذریعے آزادی نہیں مل سکتی۔“

بلوچستان کا ذکر کرتے ہوئے مولانا ظفر علی خاں نے فرمایا ”حکومت نے بلوچستان کو اصلاحات سے محروم کر رکھا ہے۔ چنانچہ انہوں نے حکومت کو منہبہ کیا کہ وہ بلوچستان کو بھی دوسرے صوبوں کے مساوی اصلاحات دے۔ وگرنہ سخت شورش کی جائے گی۔ مولانا نے حاضرین سے اقرار لیا کہ وہ اس سلسلے میں ہر قسم کی قربانی کیلئے تیار رہیں گے۔“

مسلم لیگ کے متعلق انہوں نے کہا ”کہ وہ مسلمانوں کی واحد نمائندہ جماعت ہے۔ اس کا نصب لعین مکمل آزادی ہے وہ ہندوستان کو آزاد دیکھنا چاہتی ہے اور مسلمانوں کے حقوق کی محافظت ہے۔ اس لیے مسلمانوں کو چاہیے کہ زیادہ سے زیادہ تعداد میں مسلم لیگ میں شامل ہوں۔“

انہوں نے اس مقصد کے حصول کیلئے بلوچستان کے کئی علاقوں کا دورہ بھی کیا تھا۔

مولانا ظفر علی خاں ۱۹۴۹ء ہی میں لوار الائی تشریف لے گئے۔ ان کے ہمراہ سردار غلام محمد خان

ترین اور قاضی محمد عیسیٰ بھی تھے۔ آپ چودھری مولانا بخش کے گھر نہبھرے۔ انہی دنوں چودھری مولا بخش کے دو صاحبزادوں (عنایت اور صادق) کی شادی ہو رہی تھی۔ چنانچہ اس موقع پر غلام صابر قانونی وکیل نے مولانا ظفر علی خان سے فرمائش کی کہ وہ اس تقریب کے ضمن میں کچھ ارشاد فرمائیں۔ جس پر مولانا نے تین شعر کہے۔

ہوا جس وقت صادق کا گھر آباد
انھا کر ہاتھ یہ میں نے دعا دی
پیغمبر ﷺ کی جو سنت پر عمل ہو
تو صادق کو مبارک ہو یہ شادی
عنایت پر بھی صادق ہے یہی قول
اور ان اقوال کا ہے بندہ عادی

یہ اگست یا ستمبر ۱۹۳۹ء کی بات ہے۔ ان دنوں لورالائی میں جلسہ کی اجازت نہیں تھی۔ پھر بھی جامع مسجد میں مولانا ظفر علی خاں نے خطاب فرمایا اور لوگوں کو مسلم لیگ کے منشور سے آگاہ کیا۔ بلوچستان ہی کے دورے میں مولانا ظفر علی خاں نے مجاهدین بلوچستان کے متعلق ایک نظم میں اپنے خیالات کا یوں اظہار کیا۔

دیتے نہیں باطل سے شیران بلوچستان
 لغزش میں نہیں آیا ایمان بلوچستان
 مست میں پیرب میں رندان بلوچستان
 گل رنگ ابھی تک ہیں میدان بلوچستان
 دارا و سکندر کو دربان بلوچستان
 ملت کو نہ بھولے گا احسان بلوچستان
 یہ لقم مرصع تھی شایان بلوچستان
 ارباب کرم خان کاہی کے قول کے مطابق مولانا ظفر علی خان نے فرمایا تھا جس ملت کو نواب
 محراب خان جیسی غیور شخصیت کی قیادت کا شرف حاصل ہوا ہو، کیا وہ مستقبل میں کبھی غلام رہ سکتی
 ہے؟ یا کوئی طاقت اسے اپنے مخصوص مصالح کا آلہ کار بنا سکتی ہے؟ مجھے اس بات پر بھی بجا طور پر

سرت ہے کہ بر صیر پاک و ہند میں سامراج کے خلاف جو جنگ لڑی جا رہی ہے۔ اس کی صدائے بازگشت بلوچستان میں بھی سنی گئی ہے اور یہاں ایک نیا ولولہ اور نئی زندگی کروٹ لئے رہی ہے۔ ۳ آگست ۱۹۳۹ء کو فورٹ سندھ میں (ٹوب) میں آپ نے یہ نظم کی۔

دل مرا مجھ سے کہتا تھا بلوچستان چل
تازہ اس نظارہ سے کرتا ہوا ایمان چل
مشکلیں اسلام کی کرتا ہوا آسان چل
باندھ کر تنخ اٹھ گلے میں ڈال کر قرآن چل
یعنی ناموس پیغمبر ﷺ پر چھڑکتا جان چل
ان کو سمجھاتا ہوا اسلام کا فرمان چل
تجھ کو چلانا ہے تو بن کر نوح کا طوفان چل
بلوچستان میں سیاسی بیداری کے علیبردار نواب یوسف علی خان عزیز مگی^۶ (۱۹۰۸ء تا ۱۹۳۵ء)
کے بارے میں مولانا ظفر علی خان نے کہا۔

تم کو خفی عزیز ہے، ہم کو جلی عزیز ہے
عارض کا گل تمہیں ہمیں دل کی کلی عزیز ہے
لفظ بلوچ مہر و دفا کا کلام ہے
معنی ہیں اس کلام کے یوسف علی عزیز

نامور عالم دین شاعر علامہ عبدالعلی^{۱۰} نے مولانا ظفر علی خاں کو یوں خراج تحسین پیش کرتے ہیں:
رسید مردہ بہا موسم بہار آمد نواری مرغ سحر بلبل و ہزار آمد
ظفر رکاب مبارک قدم ظفر علیخاں برائی ملت اسلام، نعمگار آمد
پیش خویش چودیدم امید چندین سال تو ان بجان و اندرولم قرار آمد
ربود گوئی شجاعت چو از حریفان پیش سریلان ہمان شوخ شاہسوار آمد
کلام او ہمه در نثر و نظم منطق طیر سفنه آتش ہمہ چون دُر آبدار آمد
ہناز! طالع فرخندہ بلوچستان کہ با نیاز تو این لطف کرد گار آمد
کہ از برائی تو آن ٹرک جان بثار آمد
چ بخت و آشی ای بختیار مسلم لیگ

حیم و حامی اسلام و دین ملت را
اگرچہ ہست مرا صدر خود میجا دم
ولی چوروح قد و شش شریک د یار آمد
غزر ب سیف اگر وقت خودنارد فروع
ولی بہ زور قلم قاتل کفار آمد
چو ماہ عید کے در عین انتظار آمد
بھر خویش چو عبدالعلی! مرا دتو بود
حصول گشت و منصور در کنار آمد
بھر خویش چو عبدالعلی! مرا دتو بود
۱۹۷۱ء بمقام پیشین

مولانا ظفر علی خان ۲۷ دسمبر ۱۹۵۶ء کو بوقت دوپہر ۱۲ بجکر ۲۰ منٹ پر اپنے وطن کرم آباد میں
وفات پا گئے۔ اور اپنی کوئی کے باسیں باغ میں دفن ہوئے۔ سیاست، ادب و صحافت کا یہ جری
انسان جوزمانے سے کبھی نہ ہوا، موت کے ہاتھوں ہزاروں من مٹی کے نیچے سو گیا۔

پہاڑ کھونے۔ والے زمین سے ہار گئے

ای زمیں میں سمائے ہیں آسمان کیا کیا

مبلغ اسلام مولانا فرید سیالکوٹی ۱۲ کے قاضی محمد عیسیٰ نے گھرے مراسم تھے۔ ان مراسم کی ابتداء
اس وقت ہوئی جب مولوی عبدالرشید اسٹنٹ ریونیو کمشز (ریٹائرڈ) نے اپنے مکان پر ان دنوں
یصحاب کی ملاقات کا بندوبست کیا تھا۔ قاضی عیسیٰ نے مسلم لیگ کی توسعہ و اشاعت کے لئے بلوچستان
کے مختلف علاقوں کا دورہ کیا تو آپ بھی ان کے ہمراہ تھے۔ آپ نے اپنی تقاریر اور کام سے مسلم
لیگ کو مقبول بنانے میں اہم کردار ادا کیا۔ قاضی محمد عیسیٰ نے آپ کی خدمات کو سراتھے ہوئے اپنے
خط جوانہوں نے ۱۰ اکتوبر ۱۹۳۹ء کو تحریر کرتے ہوئے لکھا کہ:

”انہوں نے میرے ساتھ بلوچستان کا دورہ کیا اور ان کی کوششوں سے ہم بلوچستان میں مسلم
لیگ کی شاخ قائم کرنے میں کامیاب ہو گئے۔“

آپ کے احباب میں حاجی فضل الہی، دتو اینڈ سنز، میاں نصیر الدین، ارباب کرم خان، نواب
اسداللہ خان رئیسانی اور چمن کے محمد رمضان سوداگر پشم کے نام قابل ذکر ہیں۔ یہ حضرات آپ کی
تقریر و زبان کے شیدائی تھے۔ آپ کی آواز میں اس درجہ جاذبیت تھی کہ عمال حکومت بالخصوص
سی۔ آئی۔ ڈی (CID) کے لوگ بھی متاثر و ایسر ہوئے بغیر نہ رہ سکتے تھے۔ آپ کی تقریر مذہب اور
سیاست کا حسین مرقع ہوا کرتی تھی کہ سرکاری افران انگریز حکمرانوں کے نوش میں لانے سے گریز کیا

کرتے تھے۔ آپ نے کوئی، بسی، لورالائی، فورٹ سندھ میں (ڈوب) مسلم باغ، قلعہ سیف اللہ، پشین اور پچھے وغیرہ کا بھی دورہ کیا۔ آپ کی کتاب خلams سے آزادی تک میں تحریر ہے کہ ”میری تقریر نہ ہب اور سیاست کی آمیزش سے مرکب تھی، قدیم اور جدید تصورات کا مجموع تھی۔ تقریر میں ماضی کے جلال و جبروت کا تذکرہ تھا اور موجودہ انحطاط و تزلیل کی بھلک تھی اور نئی زندگی کی تعمیر کا پیغام تھا۔ اس لئے میری تقریر عوام و خواص کی دلی آرزوؤں کے عین مطابق تھی۔ البتہ سی۔ آئی۔ ڈی کے لئے قابل اعتراض تھی۔ مگر سی۔ آئی۔ ڈی کی ٹھکایات سننے والے تو جلسہ گاہ میں موجود تھے اور میری تقریر ان میں مقبول ہو چکی تھی۔ لہذا سی۔ آئی۔ ڈی کے سرکاری ہتھکنڈے بیکار ہو کر رہ گئے۔ ۱۳

آپ کا جذبہ آزادی بہت شدید تھا جن میں گئے تو سیر کے بہانے ہر صبح افغانستان کی سرحد میں داخل ہو جاتے اور نماز ٹھرانے کے لئل وہاں ادا کرتے۔ آپ نے وہاں قلعہ بلاک کے حاکم مہر دل خان اور سردارِ ذوقِ خان سے بھی ملاقات کی جس کی پاداش میں آپ کو کوئی سے باہر نکال دیا گیا۔

مولانا عبد الحامد بدایوی نے ۷۲ سال کی عمر میں ۲۱ جولائی ۱۹۷۰ء کو وفات پائی۔ آپ ایک جید عالم، مستند مفتی، مجھے ہوئے یا ستدان اور اپنے عہد کی ایک تحریک تھے۔ ۱۴

اپریل ۱۹۷۰ء میں تحریک پاکستان کے رہنما مولانا عبد الحامد قادری بدایوی رکن آل ائمہ مسلم لیگ قاضی محمد عیسیٰ صدر بلوجھستان مسلم لیگ کی دعوت پر بلوجھستان تشریف لائے۔ بعد میں انہوں نے اس دورے سے متعلق ان تاثرات کا اظہار فرمایا۔ ۱۵

میں رات کو ۲ بجے جیکب آباد آڑا۔ فخر نوجوانان بلوجھستان قاضی محمد عیسیٰ صدر بلوجھستان مسلم لیگ نے ایک جمعیت کے ساتھ استقبال کیا۔ ۱۶ اپریل کی صبح دورے کا پروگرام بنا۔ متعدد موڑوں میں سوار عام سڑک سے قبیل روچان میں میر جعفر خان بھائی سردار بلوج کے دوست کدے پر گئے۔ یہ مقام جیکب آباد سے چودہ میل پر اسی جگہ واقع ہے جہاں ہر طرف سوائے وسیع اور لق و دلق میدان کے علاوہ دوسروی چیز نظر نہیں آتی۔ یہاں ایک جلسہ منعقد ہوا۔ جس میں سات آٹھ ہزار مسلمان شریک ہوئے۔

قاضی محمد عیسیٰ، میر جعفر خان جمالی، مولانا عبد اللہ اور دیگر حضرات نے اس تقریر کے تعارف پر غیر معمولی محبت سے لبریز تقریریں فرمائیں۔ میں نے دو گھنٹے کے قریب مسلم لیگ اور کانگریس کے عنوان سے تقریر کی۔ اس جلے میں مسلمانوں کے اندر اس قدر گہرا اسلامی اثر اور مسلم لیگ کی حمایت کا مسحکم جذبہ نظر آیا، جسے دیکھ کر مجھے انتہائی سرست بولی۔

مسلمانوں نے پر جوش طور پر آل ائمیا مسلم لیگ کی مشہور تجویز و تقسیم صوبہ جات اور بلوچستان کو صوبائی خود مختاری دیئے جانے کی قرارداد کی فلک شکاف نعروں میں تائید کی۔ اور مسلم لیگ کے مقاصد کو بلوچستان کے ہر حصے میں پھیلانے کا عہد کیا۔^{۱۷}

^{۱۸} اپریل کو دس بجے کوئٹہ شیشن پر اترے۔ پلیٹ فارم کشیر مجع اور رضا کاران مسلم لیگ سے بھرا ہوا تھا۔ بلوچستان کے ان مشہور لیڈروں اور کارکنوں میں حسب ذیل حضرات قابل ذکر ہیں۔

ملک حاجی جان محمد خان کاسی، سالار اعظم نیشنل گارڈ بلوچستان، خان بہادر سردار غلام محمد خان ترین سیکریٹری بلوچستان پراؤشل مسلم لیگ، ڈاکٹر سید فضل شاہ سیکریٹری مالیات، سردار محمد علی خان، ٹھیکیدار جان صاحب، ملک محمد عثمان کاسی، جوانٹ سیکریٹری پراؤشل مسلم لیگ، ڈاکٹر غلام نبی پرو ڈیگنڈہ سیکریٹری، حضرت مولانا عبدالعلی اخوندزادہ، مولانا سید عبدالرزاق، حاجی فضل الہی، نور محمد خان، خان بہادر، مولوی عبدالرشید، خان صاحب غازی خان، حاجی میاں خاں صاحب، سید اللہ داد شاہ، سینہ عیسیٰ جی موسیٰ جی۔ نماز جمعہ کے بعد جلسہ ہوا۔ کچھ حضرات جو جمیعت علماء اور کانگریس کی جانب سے لیگ کے خلاف غلط فہمیاں پیدا کرتے رہتے تھے، میں نے مسلم لیگ کے اغراض و مقاصد کی وضاحت کرتے ہوئے اعتراضات کے جواب دے کر اتحاد باہمی کی اوجیل کی۔ اس عظیم الشان مجع میں محمد علی جناح زندہ باد کے نعروں میں لاہور کی تجویز کی پر زور طریقے سے تائید کی گئی۔^{۱۹}

پشاں میں جامع مسجد میں جلسہ ہوا۔ کشیر مجع تھا اور تعلیم یافتہ نوجوان بھی خاصی تعداد میں شریک ہوئے۔ میں نے ایک گھنٹہ کے قریب تقریر کی۔ نوجوانوں نے عام مسلمانوں کے ساتھ مل کر مسلم لیگ کا کام کرنے اور لاہور کی تجویز کو کامیاب کرنے کا عہد کیا۔

کوئٹہ میں میکوہن پارک میں مسلم لیگ کا عظیم الشان جلسہ منعقد ہوا۔ قاضی محمد عیسیٰ کی تحریک اور پروفیسر فقیر حسین عندلیب کی تائید سے لاہور کا نفرنس کی تجویز منظور ہوئی۔ دوسری تجویز میں میپل بورڈ کوئٹہ میں پلک کی طرف سے نمائندے منتخب کئے جانے کی منظوری ہوئی۔ چھ سات ہزار کے قریب مجع اس کا نفرنس میں جمع تھا۔

افغانستان، قلات اور ایران کے باشندے بھی شریک ہوئے۔ اعتراض کرنے والوں کی جمع کے اعتراضات کے جواب دیکر مخالفین سے اوجیل کی گئی کہ وہ کانگریس کے دعوے کو ہمارے پلیٹ فارم پر آ کر صحیح ثابت کریں مگر کوئی نہ آیا۔

آخر میں بیان کرتے ہیں:

”میں یہاں سے واپس جاتے ہوئے بلوچستان کے قومی جذبات کا ایک خاص اثر لے کر جا رہا ہوں۔ یہاں کے مخلص کارکنوں نے لیگ کی آواز کو اس صوبہ کے علاوہ ہرات، ایران اور افغانستان کی حدود تک پہنچا دیا ہے“

نواب بہادر یار جنگ ۱۸ نے اپنی سیاسی زندگی کا آغاز مجلس اتحاد اسلامیین کی سرگرمیوں میں حصہ لے کر کیا۔ آپ نے اس دینی تنظیم کو سیاسی جماعت میں بدل ڈالا۔ آپ دین اور سیاست کی وحدت کے قائل تھے۔ جب آپ مسلم لیگ میں شامل ہوئے تو قائد اعظم نے فرمایا کہ مسلم لیگ اب تک بے زبان تھی۔ بہادر یار جنگ کے شامل ہو جانے سے اسے زبان مل گئی۔ آپ ۳ فروری ۱۹۰۵ء میں پیدا ہوئے اور ۲۵ جون ۱۹۳۳ء میں وفات پائی۔ انتقال سے کچھ روز پیشتر یہ مصروف زبان پر تھا۔

حیاتِ ذوقِ سفر کے سوا کچھ بھی نہیں

نواب بہادر یار جنگ نے بلوچستان میں مسلم لیگ کے فروغ میں اور عید میلاد النبی ﷺ کے کئی جلسوں سے خطاب فرمایا۔

محترمہ قاطرہ جناح بھی متعدد بار بلوچستان کے دورے پر تشریف لا کیں اور انہوں نے یہاں کی خواتین سے اپنے خطابات میں تحریک پاکستان کے بارے میں شعر اجرا کرنے میں اہم کردار ادا کیا۔ اگست ۱۹۳۲ء میں محترمہ قاطرہ جناح نے کوشش میں خواتین کے ایک اجتماع سے مخاطب کرتے ہوئے فرمایا:^{۱۹}

”آج کل کے زمانے میں دنیا کی ہر قوم اپنی بناہ کے لئے چدد جد کر رہی ہے اور ہر طرح سے اس کوشش میں ہے کہ تہذیب اور ترقی کے دور میں کسی طرح دوسرا قوم سے بچھے نہ رہ جائے۔ دنیا کا ہبھی سے یہ طریقہ رہا ہے کہ وہ قومیں جو کسی جد سے کمزور ہو جائیں ان کو دوسرا قومیں دبانے کی کوشش کیا کرتی ہیں اور رفتہ رفتہ جب کمزوری اپنی کو بچانی جاتی ہے تو ایک دن ایسا بھی آتا ہے کہ وہ صفویت سے مٹا دی جاتی ہیں۔ ہم پاکستانی مسلمان بہت دن سک آرام کی تیندی سوئے رہے۔ جس کا نتیجہ یہ ہوا کہ دوسرے قوم نے ہم کو کمزور بکھر کر دباتا شروع کیا۔ اور اگر ہم کچھ دنوں اور نہ جائے تو ہمارا بھی نام ہندوستان سے بھی کیلئے مست چکا ہوتا۔ مگر خدا کا لاکھ لاکھ شکر ہے ہم میں بھی قومیت کا احساس ہو چلا ہے۔ اور ہم اس بات کو بکھر گئے ہیں کہ جس طرح اور قوموں نے خود کو مضبوط بنایا، اسی طرح ہم بھی اپنے آپ کو مضبوط بنائیں اور دوسرا قوموں کے ساتھ برابر کی جگہ کے سبقت ہو۔ ان تمام باتوں کو دیکھتے ہوئے ہم کو یہ سمجھ لینا چاہیے کہ ہماری زندگی ہماری قوت پر ہے اور جب تک طاقت اتنی نہیں

ہو گی کہ ہم دوسری قوم کا مقابلہ کر سکیں تب تک ہمارا زندہ رہنا مشکل ہے۔ پچھلے دنوں میں جو ہماری قوم میں بیداری ہوئی اور جس کی وجہ سے مسلمانوں میں قومیت کا خیال نپیدا ہوا، اس کی ذمہ دار جماعت مسلم لیگ ہے۔ اور اب ہمارے لئے صرف مسلم لیگ کے اندر رہ کر کام کرنے میں بہتری ہے۔ اب تک مسلم خواتین نے اپنی قوم کی کوئی خاص طور پر مدد نہیں کی۔ حالانکہ ہم لوگ بھی اگر چاہتے تو بہت کچھ کام کا حصہ ہاتھ کتے۔ اس وقت ہماری ضرورتیں چار ہیں۔ یعنی اقتصادی، معاشرتی، تعلیمی اور سیاسی۔ اور ہم کو چائیں کہ ہم میں سے ہر ایک سے جتنا ہو سکے اپنی وقت اپنا وقت اور اپنی حیثیت کے طبقات اپنے خاتدان، اپنے بھانی، اپنے دوستوں اور عزیزوں میں عملی وقت کی روای پھونک کر قومیت کا جذبہ پیدا کرے۔ اس طرح ہم اپنی قوم کی بہت مدد کر سکتے ہیں۔ آپ لوگوں کو معلوم ہے۔ ہندوستان میں دو بڑی قویں آباد ہیں۔ ایک ہندو اور دوسری مسلمان۔ ہندو اور اس کی جماعت کا انگریس اس کوشش میں ہے کہ ہندوستان میں ایک حکومت قائم ہو جائے مگر روزات کی زندگی میں ہمیں اس کے ساتھ ائمہ بنیٹنے کی اجازت نہیں ہے۔ نہ وہ ہمارے ہاتھ کا کھانا کھا سکتے ہیں۔ نہ پانی پانی سکتے ہیں لہذا جہاں تک رہنے کا سوال ہے، وہ الگ اور ہم الگ۔ مگر جہاں حکومت کا سوال ہے یعنی دوں (رائے دینے، دوٹ دینا) کا وہ چاہتے کہ ہم ان کے ساتھ کام کریں۔ اس کا تجیہ یہ ہو گا کہ ہندو ہم سے شمار میں تین گنا زیادہ ہیں۔ اس لئے حکومت میں ہم بیش ان کے محتاج رہیں گے۔ جبکہ ریاست کی حکومت ہندوستان کیلئے ہر گز موزوں نہیں اور مسلمان اس کو کسی حالت میں منکور نہیں کر سکتے۔ اسی خیال سے مسلم لیگ نے لاہور میں تیس ہندوستان کی تجویز پاس کی جو قرارداد پاکستان کھلاتی ہے۔ پاکستان ہندوستان کی سیاسی مشکلات کا ایک حل ہے۔ ہمارے لئے قدرت نے خود ہی پاکستان بنایا ہے۔ ہندوستان کے شمالی اور مشرقی حصوں میں مسلمان اکثریت میں ہے۔ اس تجویز سے ہمارے چہ کروڑ بھائی آزاد ہو جائے ہیں اور باقی تین کروڑ کیلئے قانون میں حفاظت کی رعایت رکھ دی جائے گی۔ ورنہ اگر تمام نوکروڑ مسلمانوں کو ایک حکومت کے زیر تسلط رکھا جائے تو سب مسلمان بیش غلابی کی زندگی بر کرتے رہیں گے۔ اور ایک زمانہ وہ بھی آئے کہ ہماری قوم دنیا سے بالکل مٹا دی جائے گی۔ ان چیزوں کو دیکھتے ہوئے صرف پاکستان ہی سیاست کا ایک حل ہے۔ لہذا میں آپ سے درخواست کرتی ہوں کہ آپ زیادہ تعداد میں، مسلم لیگ کے جنڈے کے نیچے آ کر ایک آواز اور ایک پلیٹ فارم پر کام کریں گے تو ضرور کامیاب ہوں گے۔

لیڈی نصرت ہارون نے بھی بلوچستان کی خواتین میں تحریک پاکستان کا شعور بیدار کرنے میں اہم کردار ادا کیا۔ لیڈی عبداللہ ہارون کا اصل نام نصرت خاتم تھا^{۲۰}۔ ڈاکٹر حاجی خان کی صاحب

زادی تھیں۔ جو ۹ فروری ۱۸۹۶ء ایران کے شہر کرمان میں پیدا ہوئیں۔ ان کی پیدائش کے بعد ان کے والدین ایران سے ہندوستان منتقل ہو گئے اور کراچی میں آباد ہوئے۔ ۱۹۱۳ء میں انہیں آل انڈیا مسلم کی خواتین مرکزی کمیٹی کا رکن چنا گیا ان کی کوششوں کے نتیجے میں سنده صوبائی خواتین سب کمیٹی کا قیام عمل میں آیا اور انہیں صدر منتخب کیا گیا۔ ۱۹۲۳ء میں آپ مرکزی سب کمیٹی کی صدر منتخب ہوئیں اور ۱۹۲۷ء تک اس عہدے پر کام کرتی رہی۔

۱۹۲۳ء میں کوئی میں خواتین کے ایک جلسے میں محترمہ فاطمہ جناح نے بھی شرکت کی سے اپنے صدارتی خطبے میں انہوں نے فرمایا۔

”محترمہ صدر مجلس استقبالیہ اور سیری بہنو! اس وقت مجھے آپ سب کو دیکھ کر بہت خوشی ہوئی ہے۔ میں دیکھ رہی ہوں کہ اگرچہ گرم وقت (یعنی کھانے پکانے) کا وقت ہے اور خانگی کارروبار کا وقت ہے لیکن بھر بھی آپ نے اپنی زندگی کا ثبوت پیش فرمایا ہے کہ اس قدر تعداد میں یہاں تعریف لائی ہے۔ میری بہنو! یاد رکھو کہ جس طرح مرد کام کر سکتے ہیں اور قوم کی خدمت میں حصہ لے سکتے ہیں، عورتیں بھی یقیناً اسی طرح ان کے شانہ بشانہ رہ کر اپنی قوم کی خدمت کر سکتی ہیں۔ اس وقت ہماری مسلم قوم کا واحد مطالبہ یہ ہو چکا ہے کہ ہم پاکستان لے کر رہیں گے۔ تو آپ بہنوں کو یہی چاہیے کہ اس بات کو سمجھیں اور اس پڑے کام میں اپنے مردوں کی امداد کریں۔ یقیناً قوم کے مستقبل کی بھلائی بہت کچھ آپ بہنوں کے ہاتھ میں ہے۔ آپ اپنے گمراہ کے بچوں کو تیار کرنے اور انہیں تعلیم یافتہ بنانے میں واحد ذمہ دار ہیں اور انہی بچوں پر قوم کا دارود مدار ہے۔ یہ قوم کی بنیاد ہیں اور ان بچوں کی بنیاد آپ۔ اگر آپ نے بچوں کو تعلیم یافتہ کیا، اپنی گود میں ان کی تربیت کی، خود کفالت شعار بنا کر ان کو کافیت شماری کی تعلیم دی تو یقیناً ہماری قوم کا مستقبل بہت ہی روشن اور مضبوط ہو گا۔ یہ تمام کام پردازے میں ہی ہو سکتے ہیں اور اسی طرح سے قوم کی بہتری بھلائی اور ہزاروں کام پردازے میں ہو سکتے ہیں۔ یہ کوئی ضروری نہیں کہ آپ پردازے سے باہر آ جائیں۔ اپنے بچوں کو، یقیناً کو، بہنوں کو تعلیم دلائیں۔ تعلیم حاصل کریں۔ مرد اور عورت گاؤں کے دو بچوں کی مثال ہیں۔ اگر گاؤں کا ایک پہنچہ کام کرے اور دوسرا نہ کرے تو کچھ نہیں ہوتا اور وہ گاڑی نہیں چل سکتی۔ ہمارے قائد اعظم کی خداوند تعالیٰ عمر دراز کرے انہوں نے اپنا قوم کی تعلیم کی بہت بڑی خدمت فرمائی ہے۔ ہماری حالت اس سے پہلے اچھوتوں کی طرح ہو گئی تھی لیکن قائد اعظم نے ہماری قوم کے مردوں کو بیدار کر دیا ہے اور میں بھی ہوں کہ یہ اسی بیداری کا نتیجہ ہے کہ آج اس قدر کثیر بمعنی خواتین کا سیرے سامنے ہے۔“

بہنو! مسلم لیگ کے جنڈے کے بیچے آجائو اور سب مل کر اپنی قوم کی خدمت کرو۔ میں ایک مرتبہ مسلم لیگ کے سلسلے میں دہلی جا رہی تھی تو چند ہندو خاتون مجھے میں جنہوں نے مجھے یہ کہا کہ آپ مسلم لیگر ہیں۔ مسلمان عورتیں بھی حصہ لئی ہیں اور حصہ لینے لگ پڑی ہیں۔ تو میں نے ان سے کہا کہ کیوں وہ انسان نہیں ہیں کیا؟ اور ان کے دلوں میں اپنی قوم کی ترقی کا احساس نہیں ہے کیا؟ آپ سب کو مسلم لیگ کے جنڈے کے بیچے جمع ہو جانا چاہیے۔ مسلم لیگر بن کر اپنے حقوق حاصل کرو۔ اس وقت نہ ہم میں تعلیم زیادہ ہے اور نہ تجارت ہمارے ہاتھ میں ہے۔ کام تو غریب مسلمان کر رہے ہیں لیکن اس کا نفع لے رہے ہیں ہندو۔

غزیر بہنو! سب کچھ آپ کے ہاتھ میں ہے، آپ قوم کو ہنا سکتی ہیں تعلیم سے تجارت سے، کنایت شعراً سے، آسودہ حالی سے، ہمسایہ کی خدمت، آجیں میں محبت اور میں جوں سے رہتا اپنی قوم کی ترقی کے لئے، اپنے مردوں کا ہاتھ ہٹاتا۔ یہ سب کچھ آپ کے ہاتھ میں ہے۔ لباس میں سادگی اختیار کریں۔ کنایت شعراً سے اخراجات کریں اور جو کچھ بیٹھ رہے اس کو اپنے بیجوں کی اچھی تعلیم پر خرچ کریں۔ غریبوں پر رحم کرنا یکسیکھیں۔ اب خدا کے فضل سے مسلمان جاگ اٹھئے ہیں۔ ہمارے قائد اعظم نے بہت بڑی قربانی فرمائی ہے۔ ایک ایسی قوم کو جو مٹ جانے کے باکل قریب ہو جکی تھی اب وہ رہا۔ ایک جگہ پر ایک ہو رہے ہیں۔ ہم سب کو کوشش کر کے ایک ہوتا چاہیے۔ قائد اعظم نے ایک ہی اسلامی جمنڈا میں کیا ہے۔ جس کے بیچے ہم سب کو جمع ہو جانا چاہیے، پھر پاکستان کی منزل ہم حاصل کر لیں گے۔ ہم اپنا حق چاہتے ہیں اور ہندوؤں کو ان کا حق دینا چاہتے ہیں۔ اس وقت صورت حال یہ ہے کہ اگر ایک مرکز کی حکومت کے ماتحت ہم سب آ جائیں تو ۵٪ ہندو ہمیں کے اور باقی ۲۵٪ میں سے ہم کو ۷۵٪ بیشکل دیں گے۔ ایک مرتبہ ایک سفر میں چند ہندو عورتیں میرے ساتھ تھیں۔ ان کے تین سالہ بیچے کو خخت پیاس گئی۔ میں نے پانی میں کیا لیکن انہیں نے بیچے کو میرا دیا ہوا پانی پلانے سے انکار کر دیا۔ حالانکہ اس وقت تین سالہ بیچے کو خخت پیاس لگ پڑی۔ اس قدر ہم سے جو قوم چھوٹ چھات کرتی ہے اس سے ہم کیسے مل سکتے ہیں۔ بہنو! چونہیں کئنھیں میں سے ایک گھنٹہ ضروری تو قوی کام کو دیا کرو۔ قائد اعظم کی خدا عمر دراز کرے ان کی رہنمائی سے مسلمان قوم جاگ اٹھی ہے۔ خاوند اگر بادشاہ ہے تو حکومت اس کی وزیر ہے اور بغیر وزیر کی مدد اور مشورے کے بادشاہ کوئی کام نہیں کر سکتا۔ آپ اپنے مردوں کی مدد کریں۔“

۱۹۴۶ء میں راجہ صاحب محمود آباد صدر آل اٹھیا مسلم اشوڈنیش فیڈریشن کو کیا تشریف لائے۔

انہوں نے یہاں کی فیڈریشن کی برانچوں کا معاونہ کیا اور ان کے کام کو بہت سراہا۔ انہوں نے فرمایا ”آپ کا رکرداری میں بہت تھوڑے عرصے میں دوسرے صوبوں کے برابر آگئے ہیں۔ بلکہ بعض صورتوں

میں نمایاں مقام حاصل کر لیا ہے۔^{۲۲}

ئٹی مسلم لیگ کوئٹہ^{۲۳} کے زیر اہتمام ۲۷ اور ۲۸ اپریل ۱۹۴۷ء کو پاکستان کانفرنس منعقد ہوئی۔ اس میں شریک ہونے کیلئے ۲۶ اپریل کو آل ائڑیا مسلم لیگ کی مجلس عمل کے رکن چودھری خلیق الزمان کراچی سے بذریعہ ہوائی جہاز کوئٹہ پہنچے۔ فضائی اڈے پر بے شمار مسلمانوں نے آپ کا استقبال کیا۔ چودھری خلیق الزمان کے اس دورے کے متعلق اپنے تاثرات یوں پیش کیے۔^{۲۴} میں تین دن لاڑکانہ تھہر کر بلوچستان چلا گیا جہاں اس صوبہ کے مختلف حصوں میں میں نے دورہ کیا اور بیسیوں جلسوں کی صدارت کر کے تقریبیں کیں۔ میرے اس دورہ میں قاضی عیسیٰ خان، جان محمد، سردار عثمان جو گے زکی، میر قادر بخش اور میر نبی بخش میرے ساتھ رہے۔ ہم لوگ لورالائی، قلعہ سیف اللہ، فورٹ سندھیکن، والہبندیں اور ایران کی سرحد پر قلعہ سفید تک پہنچ گئے۔ مئی ۱۹۴۷ء میں وہ دن ہم نے اتنا بڑا دورہ ختم کیا اور انہی دونوں شیخ میرک، خان باز خان، اور بہت سے اور کوئٹہ کے قائدین سے میری ملاقات ہوئی۔ قاضی عیسیٰ نے تقریباً دو سو مسلم لیگی رضاکاروں کی جماعت بنائی، جوانہوں نے اپنی قیادت میں بھرتی کیے اور مجھے ان کے قواعد دکھائیں۔

ان کا یہ دورہ بڑش بلوچستان کے الحاق پاکستان کے سلسلے میں تھا۔ ۲۹ جون ۱۹۴۷ء کو سردار عبدالرب نشرت (مبر موافقات مرکزی حکومت اور مسٹر محمد ایوب کھوزہ، صوبائی وزیر حکومت سندھ) بھی کوئٹہ تشریف لائے۔ ان دونوں مہمانوں نے قاضی محمد عیسیٰ کے ہمراہ ۳۰ جون کو بلوچستان مسلم اسٹوڈنس فیڈریشن کے زیر اہتمام عظیم الشان جلسہ میں شرکت فرمائی۔ سردار عبدالرب نشرت نے خطاب بھی فرمایا۔

حوالہ جات

- ۱ انعام الحق کوثر، جدوجہد آزادی میں بلوچستان کا کردار، لاہور، ۱۹۹۱ء، ص ۱۳۔
- ۲ انعام الحق کوثر، بلوچستان چند سالوں لیلت علی خان اور بلوچستان، کوئٹہ، ۲۰۰۵ء، ص ص ۶۹-۷۸۔
- ۳ انعام الحق کوثر، جدوجہد آزادی میں بلوچستان کا کردار، ص ۲۷۔
- ۴ ایم رفیق افضل، قادر ملت لیلت علی خان کی تھاریر اور بیانات، لاہور، ۱۹۶۷ء، ص ص ۱۷-۱۳۔
- ۵ انعام الحق کوثر، بلوچستان چند سالوں، ص ص ۷۵-۸۱ تا ۸۱۔
- ۶ محمد علی چراغ، اکابرین تحریک پاکستان، لاہور، سنگ میل چلی کیشنز، ۱۹۹۰ء، ص ۳۱۶۔
- ۷ ایضاً۔
- ۸ انعام الحق کوثر، جدوجہد آزادی میں بلوچستان کا کردار، ص ص ۳۲-۳۵۔
- ۹ انعام الحق کوثر نھتوش بلوچستان، کوئٹہ، ۲۰۰۵ء، ص ۱۳۲۔
- ۱۰ انعام الحق کوثر بلوچستان چند سالوں، ص ص ۷۵-۸۱۔
- ۱۱ ایضاً۔
- ۱۲ انعام الحق کوثر، جدوجہد آزادی میں بلوچستان کا کردار، ص ۳۳۸۔
- ۱۳ مولانا فرید سیاکلوئی، خلامی سے آزادی سک، سیاکلوٹ ۱۹۶۹ء ص ۶۹۔
- ۱۴ عزیز عرفی، ”مولانا عبدالخالد بدایوانی مرحوم“، جگ، کوئٹہ، ۲۳ جولائی ۱۹۷۵ء۔
- ۱۵ انعام الحق کوثر تحریک پاکستان میں بلوچستان کا کردار اور اسمر گل، زیر طبع، اسلام آباد، ص ۳۹۔
- ۱۶ ایضاً، ص ۵۰۔
- ۱۷ انعام الحق کوثر، جدوجہد آزادی میں بلوچستان کا کردار، ص ۵۲۔
- ۱۸ انعام الحق کوثر تحریک پاکستان میں بلوچستان کا کردار اور اسمر گل، ص ۵۱۔
- ۱۹ گلباگھ حیات: خاتون پاکستان محترمہ مس قاطرہ جناح کی تھاریر کا مجموع، فیروز سنز، لاہور، ۱۹۵۳ء، ص ص ۳-۲۶۔
- ۲۰ سرفراز حسین مرزا، تحریک پاکستان میں مسلم خواتین کا کردار، لاہور، ۲۰۰۲ء، ص ص ۲۵۹-۲۶۲۔
- ۲۱ انعام الحق کوثر، قادر ملت اور بلوچستان، کوئٹہ، ۲۰۰۳ء، صدارتی تقریر، ص ۲۱۔
- ۲۲ انعام الحق کوثر، جدوجہد آزادی میں بلوچستان کا کردار، ص ۳۲۳۔
- ۲۳ نوابے وقت، لاہور، ۱۹۷۷ء، اپریل ۱۹۷۷ء۔
- ۲۴ چوبدری خلیفہ الزمان، شہزادہ پاکستان، کراچی، ۱۹۶۷ء، ص ص ۱۰۳۶-۱۰۳۷۔